



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

THURSDAY, OCTOBER 17, 2024 / ASVINA 25, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જીલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) અન્વયે

નં.પીઓએલ/૨/જાહેરનામું/એસ.આર./૧૨૩/૨૦૨૪.-આગામી સમયમાં તા.૦૩/૧૦/૨૦૨૪ના નવરાત્રી તેમજ રોજ દશેરાનો તહેવાર ઉજવવામાં આવનાર હોય. જેથી હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે હેતુસર ગુજરાત પોલીસ અધિનિયમ ૧૯૫૧ ની કલમ ૩૭(૧), ૩૭(૩) અન્વયે તા.૨૩/૦૮/૨૦૨૪ થી તા.૦૭/૧૦/૨૦૨૪ સુધી (બંને દિવસો સુધ્યાંત)નું જાહેરનામું પ્રસિદ્ધ કરવા સારૂ પોલીસ અધિક્ષકશ્રી, આણંદનાઓએ તેમના તા.૨૨/૦૮/૨૦૨૪ના પત્ર ક્રમાંક:એલઆઈબી/કા.વ્ય/જાહેરનામું/૧૫૫૮/૨૦૨૪થી દરખાસ્ત અત્રે મોકલી આપેલ છે.

વાસ્તે, હું ઋતુરાજ દેસાઈ (G.A.S), અધિક જીલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) થી મને મળેલ અધિકારની રૂઠંએ સમગ્ર આણંદ જિલ્લામાં તા.૨૩/૦૮/૨૦૨૪ થી તા.૦૭/૧૦/૨૦૨૪ સુધી (બંને દિવસો સુધ્યાંત) નીચેના કૃત્યો કરવાની મનાઈ ફરમાવું છું.

- હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારિરીક ઈજા કરી શકાય તે સાથે ફરવાનું.
- સક્ષમ અધિકારીની પરવાનગી સિવાય/ બિન અધિકૃત રીતે ચાર કરતાં વધુ માણસોએ એકત્ર થવું નહીં, ચાર કરતાં વધુ માણસોની કોઈ સભા ભરવી કે બોલાવવી નહીં તથા સરઘસ કાઢવું નહીં.

વિસ્તાર: સમગ્ર આણંદ જિલ્લો.

ખુલાસો :

આ વિસ્તારમાં રસ્તાઓ, રસ્તાની કુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ:

આ હુકમનો ખંડ-૧ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તથા અશક્ત લોકોને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતીય ન્યાય સંહિતા-૨૦૨૪ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ કે તેનાથી ઉપરના દરજ્જાના પોલીસ અધિકારીશ્રીઓને જાહેરનામાના ભંગ બદલ ગુનો દાખલ કરવા અધિકૃત કરે છે.

મે આજરોજ તા. ૨૩/૦૮/૨૦૨૪ ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

:: જાહેરનામું ::

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ તેમજ ગુજરાત પોલીસ એક્ટ કલમ-૩૩(૧), ૩૭(૧)(એફ) અન્વયે.

ક્રમાંક:પીઓએલ/૨/જાહેરનામું/એસ. આર/૧૨૪/૨૦૨૪ આણંદ જિલ્લામાં કોઈ પણ પ્રકારની જાહેર સુલે શાંતિનો ભંગ ન થાય અને જાહેર શાંતિ સલામતિ અને કાયદા પ્રત્યે માન જળવાઈ તેમજ કાયદો અને વ્યવસ્થા જળવાઈ રહે તે માટે નીચે જણાવ્યા મુજબના નિયમોને આધિન રહી જાહેરહિતમાં નીચેના કૃત્યોની માનઈ કરવી જરૂરી છે.

દરેક માર્શલ સીસ્ટમવાળાએ અવાજના પ્રદૂષણને અટકાવવા અંગે નામદાર સુપ્રીમ કોર્ટના વખતો વખતના ચુકાદાના નિર્દેશો તથા ગુજરાત પોલ્યુશન કંટ્રોલ બોર્ડ પર્યાવરણ ભવનના નં.ગુપ્રનિબોર્ડ/નોઈસ/યુનિટ-૪/જન-પીએન-૫/૫૧૨૫૨ તા.૧૪/૦૫/૨૦૧૦ થી ઘોંઘાટ ઉત્પન્ન કરતા અને નિપજાવતા સ્ત્રોતોનો નિયંત્રણ અને નિયમન માટે ભારત સરકારના પર્યાવરણ અને વન મંત્રાલય દ્વારા પર્યાવરણ (સુરક્ષા) અધિનિયમ-૧૯૮૬ ની કલમ-૬ તથા ૨૫ હેઠળ ધ્વનિ પ્રદૂષણ (નિયમન અને નિયંત્રણ) નિયમો-૨૦૦૦ નું તા.૧૪/૦૨/૨૦૦૦ નું જાહેરનામું પ્રસિધ્ધ કરાયેલ છે. જેમાં તા.૧૧/૧/૨૦૧૦ ના રોજ આ નિયમોમાં સુધારો કરવામા આવેલ છે.જે પ્રમાણે ધ્વનિ પ્રદૂષણ નિયમો-૨૦૦૦ અન્વયે ધ્વનિની માત્રાના ધોરણો નીચે મુજબ કરવામાં આવેલ છે તેનું ચુસ્તપણે પાલન કરવાનું રહેશે.

નોઈસ સ્ટાન્ડર્ડ

એરીયા કોડ વિસ્તાર		ડેસીબલ DB(A) Leq	
		સવારના ૨.૦૬:૦૦ થી રાત્રીના ૬.૨૨:૦૦	રાત્રીના ૬.૨૨:૦૦ થી સવારના ૬.૦૬:૦૦
એ	ઔદ્યોગીક	૭૫	૭૦
બી	વાણિજ્ય	૬૫	૫૫
સી	રહેણાંક	૫૫	૪૫
ડી	શાંત વિસ્તાર	૫૦	૪૦

સામાન્ય રીતે દિવાળીમાં ફટકડા ફુટવાના કારણે અને તહેવારો દરમ્યાન તેમજ લગ્ન પ્રસંગો અને મેળાવાડા દરમ્યાન લાઉડસ્પીકર, ડ્રમ, પબ્લીક એડ્રેસ સીસ્ટમના ઉપયોગથી ધ્વનિ પ્રદૂષણ ફેલાતું જોવા મળે છે. તેમજ રહેણાંક વિસ્તારમાં થઈ રહેલ ઔદ્યોગીક પ્રવૃત્તિ, વાહનોની અવર-જવર તેમજ હોર્ન વગાડવાના કારણે તેમજ બાંધકામ દરમ્યાન ઉપયોગમાં લેવાતા સાધનોના કારણે પણ ધ્વનિ પ્રદૂષણ ફેલાતું જોવા મળે છે.

તા.૧૧/૦૧/૨૦૧૦ ના સુધારામાં આવરી લેવાયેલ મુખ્ય ધ્યાન આર્કષક બાબતો નીચે મુજબ છે.

- રાત્રીના સમયગાળામાં રાત્રીના ૬.૨૨:૦૦ થી સવારના ૬.૦૬:૦૦ સુધીનો નિયત કરાયેલ છે અને આ સમયગાળા દરમ્યાન હોર્ન, ધ્વનિ, પ્રદૂષણ પેદા કરતા બાંધકામ અંગેના સાધનો, તેમજ ફટકડા ફોડવા તથા લાઉડસ્પીકર અને વાજીંત્રો વગાડવા ઉપર પ્રતિબંધ છે.
- જાહેર સ્થળોની વ્યાખ્યા નક્કી કરાયેલ છે અને જાહેર સ્થળનો કબજો ધરાવનાર ધ્વારા લાઉડસ્પીકર સિસ્ટમનો તથા અન્ય સાધનોથી ઉત્પન્ન થતાં અવાજની માત્રા જે તે વિસ્તારની નિયત માત્રા કરતાં ૧૦ ડીબી (એ) થી વધવી ન જોઈએ, તેવો પ્રતિબંધ મુકાયો છે.
- ઉપર મુજબ ખાનગી સ્થળે થતી કાર્યવાહીના કારણે, જે તે વિસ્તારની નિયત માત્રા કરતાં ૫-ડીબી (એ) થી વધવી ન જોઈએ, તેવો પ્રતિબંધ મુકાયો છે.

-:: હુકમ ::-

વાસ્તે હું ઋતુરાજ દેસાઈ, અધિક જલ્લા મેજિસ્ટ્રેટ, આણંદ ભારતીય નાગરીક સુરક્ષા સંહિતા-૨૦૨૩ની કલમ-૧૬૩, તથા ગુજરાત પોલીસ અધિનિયમની કલમ-૩૩(૧), ૩૭(૧)(એફ) અન્વયે મળેલ અધિકારની રૂએ નીચે જણાવેલ વિસ્તાર તથા સમય માટે નીચેના કૃત્યો કરવા ઉપર પ્રતિબંધ ફરવામું છું.

-: અમલવારીનો સમય :-

આણંદ જલ્લામાં તા.૩૦/૦૮/૨૦૨૪ ના કલાક : ૦૧:૦૦ થી તા.૧૪/૧૦/૨૦૨૪ ના કલાક:૨૪:૦૦ વાગ્યા સુધી અમલમાં રહેશે.

-: વિસ્તાર :-

આણંદ જલ્લાના હુકમત હેઠળનો સમગ્ર વિસ્તાર

-: પ્રતિબંધ કૃત્ય :-

માઈક સીસ્ટમ ભાડે આપનાર માલિક/ભાગીદાર, સંચાલક, મેનેજર, ઈવેન્ટ મેનેજર સમગ્ર આણંદ જલ્લાના હુકમતના વિસ્તારમાં વરઘોડા, રાજકીય, સામાજિક અથવા ધાર્મિક શોભાયાત્રા, રેલી સરઘસમાં જાહેર રસ્તા કે જાહેર જગ્યામાં ઉપયોગ માટે તેમજ પાર્ટી પ્લોટ, ખુલ્લી જગ્યા, રહેણાકોની પાસે નજીકમાં આવેલ ખાનગી માલિકીની ખુલ્લી જગ્યામાં ઉપયોગ માટે માઈક સીસ્ટમ, ભાડે આપી શકશે નહીં.

૧. હોસ્પીટલો, શૈક્ષણિક સંસ્થાઓ, અદાલતો અને ધાર્મિક સ્થળોની આજુબાજુના ૧૦૦ મીટરના ઘેરાવાના વિસ્તારને શાંત તરીકે ગણવામાં આવે છે જેથી શાંત વિસ્તારની આજુબાજુમાં માઈક સીસ્ટમનો ઉપયોગ થઈ શકે નહીં.
૨. એકબીજા પ્રત્યે ઉશ્કેરણી થાય અને કોમ્યુનલ લાગણી ઉશ્કેરાય તેવા ઉચ્ચારણો / ગાયનોની માઈક સીસ્ટમમાં ઉપયોગ કરવો નહીં
૩. રસ્તાની ડાબી બાજુ ચાલવા, ટ્રાફિકને અડચણ ન થાય તથા ટ્રાફિકના તમામ નિયમો/ કાયદાઓનો અમલ કરવા તેમજ નાયગાન/ગરબા જાહેરમાર્ગમાં રોકાઈને કરવા નહીં.
૪. ડી.જે. સીસ્ટમ એમ્બીઅન્ટ એર ક્વોલિટી સ્ટાન્ડર્ડ ઈન રીસ્પેક્ટ ઓફ નોઈઝ અંગે નામદાર સુપ્રિમ કોર્ટના વખતો વખતના ચુકાદાનાં નિર્દેશ તથા ધી નોઈઝ પોલ્યુશન (રેગ્યુલેશન એન્ડ કંટ્રોલ) રૂલ્સ ૨૦૦૦ના ઈન્વાયરમેન્ટ પ્રોટેક્શનની જોગવાઈ મુજબ એમ્બીઅન્ટ એર ક્વોલિટી સ્ટાન્ડર્ડ હોવું જોઈએ તે જોતા ડી.જે. સીસ્ટમ વગાડવા માટે ઉપર જણાવેલ તમામ પ્રાવધાનો નો અને જોગવાઈ ઓનો ઉલ્લંઘન કરતા હોય તેવું જાહેર જગ્યાએ ખુલ્લા સ્થળોએ વગાડવા પર પ્રતિબંધ છે.

પરંતુ નીચેની શરતોને આધિન અગાઉથી અધિકૃત પરવાનગી આધારે ઉપરોક્ત પ્રતિબંધમાંથી છુટછાટ રહેશે

-: માઈક સીસ્ટમ વગાડવા માટેનો પ્રતિબંધમાંથી છુટછાટ માટેની શરતો :-

૧. માઈક સીસ્ટમ વગાડવો માટે તેના માલિક/ભાગીદારે પરવાનગી અરજી સંબંધિત મામલતદાર કચેરી ખાતે અરજી ૭-દિવસ પહેલા જે તે આયોજકે લેવાની રહેશે. આ ઉપરાંત સદરહું કાર્યક્રમ કે સભા સરઘસ અંગે આયોજક સિવાય જે તે ડીજે/લાઉડસ્પીક માલિક/સંચાલક/ઓપરેટર દ્વારા પણ અલગથી અને સ્વતંત્ર રીતે આવી સીસ્ટમ લગાડવા માટે The Noise Pollution (Regulation & Control) Rules-2000 મુજબ અલગથી ફરજિયાત પરવાનગી મેળવવાની રહેશે અને આપેલ શરતોનો ચુસ્તપણે બીનચુક અમલ કરવાનો રહેશે અને શરતોનો ભંગ થયે પરવાનગી રદ બાતલ થયેલ ગણાશે.
૨. આયોજકની પૂરતી ચકાસણી સક્ષમ સત્તાધિકારીએ પરવાનગી આપતા પહેલા કરવી તથા આયોજક વતી પરવાનગી માંગનારને પરવાનગી ન આપીને ફક્ત આયોજકની ખરાઈ કરીને જ પરવાનગી આપવાની રહેશે આ જ નિયમ ડીજે/લાઉડસ્પીકર અંગેની પરવાનગી માંગનારને પણ લાગુ પડશે.
૩. આયોજકને પરવાનગી આપતી વખતે ગુજરાત પોલ્યુશન કંટ્રોલ બોર્ડના તા.૦૩/૧૨/૨૦૧૮નાં નોટિફિકેશન નિયમોનું પાલન કરવાનું રહેશે તેમજ નિર્ધારિત કરવામાં આવેલ માપદંડો પ્રમાણે મર્યાદામાં ડીજે/લાઉડસ્પીકર વગાડશે તે અંગેની બાહેધરી લેવાની રહેશે. ડીજે/લાઉડસ્પીકર માલિક/સંચાલક/operator એ પણ અલગથી પરવાનગી લેવાની રહેશે તેમજ તેમના દ્વારા પણ ઉપરોક્ત બાહેધરી અલગથી અને સ્વતંત્ર રીતે આપવાની રહેશે.

૪. જે-તે આયોજક તથા જે-તે ડીજે/લાઉડસ્પીકર માલિક/સંચાલક/operator એ પરવાનગી મેળવતી વખતે પરવાનગી આપનાર સત્તાધિકારીને અલગ-અલગ રીતે બાહેધરી આપવી પડશે કે “અવાજનું સ્તર પ્રવર્તમાન ધ્વનિ પ્રદૂષણ નિયમો, ૨૦૦૦માં નિર્ધારિત ધોરણો મુજબ જાળવવામાં આવશે અને જો અવાજનું સ્તર નિર્ધારિત ધોરણો કરતા વધી જશે તો તેઓ સક્ષમ સત્તાધિકારી દ્વારા થનાર નિયમાનુસારની તમામ કાયદેસરની કાર્યવાહી માટે જવાબદાર રહેશે.
૫. વરઘોડા/રેલી સમય દરમિયાનમાં ઉપરોક્ત શરતોનો ભંગ કરે અથવા કોઈ અનિચ્છનિય બનાવ બને તો તેની જવાબદારી પરવાનેદારની રહેશે.
૬. આણંદના વિસ્તારની અંદર જાહેર જગ્યામાં અથવા તો જાહેરમાં સાંભળી શકાય તેવી જગ્યામાં માઈક સીસ્ટમ/વાર્જીત્રનો ઉપયોગ અધિકૃત કરેલ અધિકારીની લેખીત પરવાનગી સિવાય કરી શકાશે નહીં. તેમજ અવાજનું પ્રદૂષણ ફેલાવી શકશે નહીં.
૭. આવી પરવાનગી માટેની અરજી,લેખિત હોવી જોઈએ અને તેનો ઉપયોગ કરનાર વ્યક્તિની તેના ઉપર સહી હોવી જોઈએ.
૮. આવી પરવાનગીની અરજી તેનો ઉપયોગ કરવાના હોય તે દિવસના સાત દિવસથી ઓછા નહીં તેટલા સમય પહેલાં પરવાનગી કાઢી આપવા માટે અધિકૃત અધિકારીને અરજી કરવાની રહેશે.
- પરંતુ વાજબી કારણ દર્શાવતા સાત દિવસ કરતા ઓછા સમયની અંદર માંગવામાં આવેલ પરવાનગી, તેમ કરવા માટે અધિકૃત અધિકારી, પોતાની વિવેક બુદ્ધિ અનુસાર આપી શકશે.
૯. અરજદાર અથવા તેના પ્રતિનિધિએ મળેલ પરવાનગી સાથે માઈક સીસ્ટમ વાર્જીત્રનો ઉપયોગ થાય તે સમયે ઉપરોક્ત જાહેર જગ્યા ઉપર હાજર રહેવું પડશે. ફરજ ઉપરના પોલીસ અધિકારી આ અંગેની પરવાનો જોવા માગે ત્યારે પરવાના ધારકોએ તે રજુ કરવાનો રહેશે.
૧૦. માઈક સીસ્ટમ/વાર્જીત્રનો ઉપયોગ પરવાનગી મેળવીને ઉપરોક્ત અવાજની માત્રા દર્શાવતા શીડ્યુલ પ્રમાણે સવારના ૬:૦૦ થી રાત્રિના ૬:૨૨:૦૦ સુધી જ થશે.
૧૧. અવાજ પ્રદૂષણ (નિયમ અને પ્રતિબંધ) નિયમ ૨૦૦૦ ની જોગવાઈઓ પ્રમાણે સામાન્ય રીતે માઈક સીસ્ટમ/વાર્જીત્રનો ઉપયોગ રાત્રીના ૬:૨૨:૦૦ થી વહેલી સવારના ૬:૦૬:૦૦ સુધીના સમય દરમિયાન વગાડી ન શકાય તેવી જોગવાઈઓ હોઈ આ સમય માટે માઈક સીસ્ટમ/વાર્જીત્ર માટે કોઈ પરવાનગી આપવામાં આવશે નહીં. નોંધ :-ઉપરોક્ત નિયમોની જોગવાઈઓ પ્રમાણે દર વર્ષે સરકારશ્રી તરફથી નક્કી કરેલ દિવસો દરમિયાન આવી પરવાનગી રાતના ૬:૨૨:૦૦ ના જગ્યાએ ૬:૨૪:૦૦ વાગ્યા સુધી મળી શકશે.
૧૨. કોઈપણ વિસ્તારમાં ઘોંઘાટ/ અવાજનો હવામાનમાં પ્રમાણ ઉપરોક્ત જણાવેલ શીડ્યુલમાં જણાવ્યા મુજબના ડેસીબલ પ્રમાણે દિવસ તથા રાત્રિ દરમિયાન નામદાર સુપ્રીમ કોર્ટ ઠરાવેલ છે તે પ્રમાણે રાખવાનું રહેશે. પરવાનેદારે આ માત્રાનો ભંગ ન થાય તે જોવાનું રહેશે.
- નોંધ:-** કોઈ ઓડીટોરીયમ, કોન્ફરન્સ હોલ, કોમ્યુનીટી હોલ કે ખાનગી મકાન જેવા બંધ સ્થળો વિગેરેમાં માઈક સીસ્ટમ અંદરના ભાગે વગાડવા ઉપર કોઈ પ્રતિબંધ નથી. પરંતુ તેનો અવાજ જે તે સ્થળ થી બહાર જવો જોઈએ નહીં.
૧૩. મંદિરો, ચર્ચ અને મસ્જિદોમાં માઈક સીસ્ટમ/વાર્જીત્રની અવાજ એ રીતે મર્યાદીત કરેલ હોવો જોઈએ કે સંકુલની હદ બહાર જાય નહીં.
૧૪. ગતિમાન વાહનમાંથી કોઈપણ માઈક સીસ્ટમ/વાર્જીત્રનો ઉપયોગ મામલતદારશ્રી તરફથી અધિકૃત કરેલા અધિકારીની પરવાનગી સિવાય કોઈપણ હેતુ માટે વાપરવો નહીં. અથવા ચલાવવો નહીં.
૧૫. માઈક સીસ્ટમ વાર્જીત્રનો પરવાનો ધરાવનાર વ્યક્તિ, આસપાસના રહેવાસીઓ અથવા રાહદારીઓને અડચણ, હરકત, અગવડ, જોખમ, ભય અથવા નુકશાન અટકાવવા માટે પોલીસ અધિક્ષકશ્રી, આણંદ અથવા તેઓના તરફથી અધિકૃત કરેલ કોઈ પણ અધિકારી તેને યોગ્ય લાગે તેટલી મુદત માટે કોઈપણ જગ્યાએ પરવાનો ધરાવનારને માઈક સીસ્ટમ/વાર્જીત્ર વાપરવા મના કરવાનો હુકમ કરી શકશે.
૧૬. સાઉન્ડ સિસ્ટમ સાથે સાઉન્ડ લિમિટર ઈન્સ્ટોલ કરેલ ન હોય તેવા માલિક/સંચાલક/ operatorને મંજૂરી આપવાની રહેશે નહીં.

: શિક્ષા :

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ ની કલમ ૨૨૩ તથા જી.પી. એક્ટ કલમ ૧૩૧, ૧૩૫ મુજબ શિક્ષાને પાત્ર થશે.

આ હુકમ અન્વયે આણંદ જિલ્લામાં ફરજ બજાવતા અનામ હેડ કોન્સ્ટેબલ અને તેનાથી ઉપરના દરજ્જાના કોઈ પણ પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા-૨૦૨૩ ની કલમ ૨૨૩ તથા જી.પી. એક્ટ કલમ ૧૩૧, ૧૩૫ મુજબ ફરીયાદ માંડવા માટે અધિકૃત કરવામાં આવે છે.

મે આજરોજ તા.૨૭/૦૮/૨૦૨૪ ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ-૧૯૫૧ ની કલમ-૩૩ (૧) (બી) અન્વયે

નં.પીઓએલ/૨/જાહેરનામા/એસ.આર./૧૨૫/૨૪ આગામી તા.૦૩/૧૦/૨૦૨૪ તા.૧૨/૧૦/૨૦૨૪ સુધી નવરાત્રી ગરબા મહોત્સવ તહેવારની ઉજવણી થનાર હોય, આ તહેવારમાં ગરબાનું આયોજન કરવામાં આવે છે. જે તા.૦૩/૧૦/૨૦૨૪ થી તા.૧૨/૧૦/૨૦૨૪ સુધી આણંદ ટાઉન પોલીસ સ્ટેશન વિસ્તારમાં જુદી-જુદી જગ્યાએ કોમર્શિયલ તેમજ શેરી ગરબાનું આયોજન થનાર છે. જેમાં આણંદ એચ.એમ પટેલ રોડ પર સરદાર યુવક મંડળ તથા વિદ્યાનગર રોડ યુવક મંડળ ચેરીટેબલ ટ્રસ્ટ (વૃંદાવન) તેમજ વિદ્યાનગર પો. સ્ટે.ના હાર્ટકિલરમાં મોટા પાયે ગરબાનું આયોજન થનાર છે. જેમાં હજારોની સંખ્યામાં લોકો ગરબા ગાવા તેમજ ગરબા જોવા આવતા હોય છે. જેમાં નવરાત્રી ગરબા મહોત્સવ દરમ્યાન ટ્રાફિક નિયમન જળવાઈ રહે તે માટે નીચે જણાવેલ રસ્તા ઉપર નો-પાર્કિંગ ઝોન કરવું જરૂરી હોય, રોડ બંધ કરતા ટ્રાફિક જામની સમસ્યા ઉભી થવાની પુરી સંભાવના હોય, તે માટે કાયદો અને વ્યવસ્થા પરીસ્થિતિને ધ્યાને રાખી નીચે જણાવેલ વૈકલ્પિક માર્ગો ઉપર તા. ૦૩/૧૦/૨૦૨૪ ના રોજ થી તા.૧૨/૧૦/૨૦૨૪ નવરાત્રી ગરબા મહોત્સવ તહેવાર દરમ્યાન રાત્રીના ૧૮:૦૦ કલાક થી ૦૨:૦૦ વાગ્યા સુધી નીચે મુજબના સ્થળો “નો પાર્કિંગ ઝોન” જાહેર કરવા અંગેનું જાહેરનામું પ્રસિધ્ધ કરવા પોલીસ અધિક્ષકશ્રી, આણંદ તેમના પત્ર નં. એલઆઈબી/નવરાત્રી/કા.વ્ય/જાહેરનામું/૧૬૧૨/૨૦૨૪, તા.૦૩/૧૦/૨૦૨૪થી અત્રે દરખાસ્ત કરેલ છે.

વાસ્તે, હું ઋતુરાજ દેસાઈ, જી.એ.એસ., અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ ની કલમ-૩૩(૧) (બી) થી મળેલ સત્તાની રૂએ તા.૦૩/૧૦/૨૦૨૪ થી ૧૨/૧૦/૨૦૨૪ સુધી રાત્રીના ૧૮:૦૦ કલાકથી ૦૨:૦૦ કલાક સુધી(બન્ને દિવસો) સુધી નીચે જણાવેલ સ્થળો “નો પાર્કિંગ ઝોન” જાહેર કરવા હુકમ કરૂ છું.

-: નો પાર્કિંગ:-

હાર્ટકિલર ગ્રાઉન્ડથી વૈવિધ્ય બંગલો ત્રણ રસ્તા એચ.એમ.પટેલ માર્ગ સુધી.

-: પાર્કિંગ માટે વૈકલ્પિક માર્ગ:-

(૧) એચ.એમ.પટેલ ત્રણ રસ્તા થઈ વૈવિધ્ય બંગલો ત્રણ રસ્તા એચ.એમ.પટેલ માર્ગ સિલ્વર લેફ ફ્લેટ ચાર રસ્તા થઈ માંગલીક પાર્ટીપ્લોટ થઈ હાર્ટકિલર ગરબા પાર્કિંગમાં થઈ શકશે.

અપવાદ :-

સરકારી વાહનો, એમ્બ્યુલન્સ વાન તથા ફાયરબ્રીગેડના વાહનોને આ પ્રતિબંધ લાગુ પડશે નહીં.

આ હુકમનો ભંગ અથવા ઉલ્લંઘન કરનાર વ્યક્તિ સને ૧૯૫૧ ના ગુજરાત પોલીસ અધિનિયમની કલમ - ૧૩૧ હેઠળ શિક્ષાને પાત્ર થશે

આ હુકમ અન્વયે હેડ કોન્સ્ટેબલ અને તેનાથી ઉપરના દરજ્જાના કોઈપણ પોલીસ અધિકારીશ્રીઓને જાહેરનામા ભંગ બદલ ફરીયાદ દાખલ કરવા અધિકૃત કરૂ છું.

આજ તા.૦૩/૧૦/૨૦૨૪ ના રોજ મારી સહી તથા સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) અન્વયે

નં.પીઓએલ/૨/જાહેરનામું/એસ.આર./૧૨૬/૨૦૨૪.-હાલ નવરાત્રીનો તહેવાર ચાલુમાં હોય તેમજ આગામી સમયમાં દશેરાનો તહેવાર ઉજવવામાં આવનાર હોય. જેથી હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે હેતુસર ગુજરાત પોલીસ અધિનિયમ ૧૯૫૧ ની કલમ ૩૭(૧), ૩૭(૩) અન્વયે તા.૦૮/૧૦/૨૦૨૪ થી તા.૨૨/૧૦/૨૦૨૪ સુધી (બંને દિવસો સુધ્યાંત)નું જાહેરનામું પ્રસિદ્ધ કરવા સારૂ પોલીસ અધિક્ષકશ્રી, આણંદનાઓએ તેમના તા.૦૫/૧૦/૨૦૨૪ના પત્ર ક્રમાંક:એલઆઈબી/કા.વ્ય/જાહેરનામું/૧૬૨૦/૨૦૨૪થી દરખાસ્ત અત્રે મોકલી આપેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) થી મને મળેલ અધિકારની રૂઠંએ સમગ્ર આણંદ જિલ્લામાં તા.૦૮/૧૦/૨૦૨૪ થી તા.૨૨/૧૦/૨૦૨૪ સુધી (બંને દિવસો સુધ્યાંત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારિરીક ઈજા કરી શકાય તે સાથે ફરવાનું.
- (૨) સશ્ત્રમ અધિકારીની પરવાનગી સિવાય/ બિન અધિકૃત રીતે ચાર કરતાં વધુ માણસોએ એકત્ર થવું નહીં, ચાર કરતાં વધુ માણસોની કોઈ સભા ભરવી કે બોલાવવી નહીં તથા સરઘસ કાઢવું નહીં.

વિસ્તાર: સમગ્ર આણંદ જિલ્લો.

ખુલાસો :

આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ:

આ હુકમનો ખંડ-૧ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તથા અશક્ત લોકોને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતીય ન્યાય સંહિતા-૨૦૨૪ ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ કે તેનાથી ઉપરના દરજ્જાના પોલીસ અધિકારીશ્રીઓને જાહેરનામાના ભંગ બદલ ગુનો દાખલ કરવા અધિકૃત કરૂં છું.

મે આજરોજ તા. ૦૫/૧૦/૨૦૨૪ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ,
અધિક જિલ્લા મેજિસ્ટ્રેટ,
આણંદ.

